

بلوچستان صوبائی اسمبلی سیکرٹریٹ

بروز جمعہ مورخہ 21 فروری 2020ء بوقت سہ پہر 3:00 بجے منعقد ہونے والے بلوچستان صوبائی اسمبلی کے اجلاس کی

ترتیب کارروائی

(1) - تلاوت قرآن پاک و ترجمہ

(2) - وقفہ سوالات

علیحدہ فہرست میں مندرجہ ذیل حکمہ صحت اور حکمہ زراعت سے متعلق سوالات دریافت اور ان کے جوابات دیئے جائیں گے

(3) - توجہ دلاؤ نوٹس۔

علیحدہ فہرست میں مندرجہ ذیل نوٹسز سے متعلق سوالات دریافت اور ان کے زبانی جوابات دیئے جائیں گے۔

(4) - غیر سرکاری کارروائی | بعض جمعرات

(I) مشترکہ قرارداد نمبر 31 منجانب:- جناب ثناء اللہ بلوچ، جناب اختر حسین لانگو اور جناب محمد اکبر مینگل صاحب اراکین صوبائی اسمبلی۔

ہر گاہ کہ بلوچستان میں بڑھتی ہوئی بے روزگاری کے خاتمے کیلئے تاحال کوئی جامع حکمت عملی وضع امر تب نہیں کی گئی ہے جس کی وجہ سے بے روزگار افراد اور تعلیم یافتہ نوجوانوں میں احساس محرومی اور بے چینی پائی جاتی ہے۔ لہذا یہ ایوان صوبائی حکومت سے سفارش کرتی ہے کہ وہ صوبہ میں بڑھتی ہوئی بے روزگاری کے خاتمے کیلئے ایک جامع حکمت عملی امر تب کرنے کو یقینی بنائے تاکہ بے روزگار افراد اور تعلیم یافتہ نوجوانوں میں پائی جانے والی احساس محرومی اور بے چینی کے خاتمے کا ازالہ ممکن ہو سکے۔

II - قرارداد نمبر 56 منجانب جناب نصر اللہ خان زیرے صاحب رکن صوبائی اسمبلی۔

ہر گاہ کہ کوئٹہ ڈویلپمنٹ اتھارٹی کی جانب سے 2012 میں سرہ غڑگئی کے مقام زرغون ہاؤسنگ اسکیم شروع کرنے کا اعلان کیا گیا تھا جسے گزرے آٹھ سالوں کا عرصہ مکمل ہو چکا ہے حکومت کو مذکورہ اسکیم سے اب تک کروڑوں کی آمدن بھی حاصل ہوئی ہے لیکن تاحال مذکورہ اسکیم غیر فعال ہے اور زندگی کی بنیادی سہولیات سے محروم بھی ہے جسکی وجہ سے الاٹیز بے چینی اور مایوسی کا شکار ہیں۔

لہذا یہ ایوان صوبائی حکومت سے سفارش کرتا ہے کہ وہ زرغون ہاؤسنگ اسکیم کے جلد از جلد فعال کرنے کو یقینی بنائے تاکہ عوام کا سرکاری ہاؤسنگ اسکیم پر اعتماد بحال ہو اور ان میں پائی جانے والی بے چینی اور مایوسی کا خاتمہ بھی ممکن ہو۔

III۔ قرارداد نمبر 79 منجانب:- میرزا بدلی ریکی رکن صوبائی اسمبلی۔

ہرگاہ کہ مستونگ تا کوئٹہ ایئر پورٹ اور کچلاک تاپشین شاہراہوں پر ہائی ٹریفک کی روانی کے باعث آئے روز رونما ہونیوالے حادثات کے نتیجے میں لوگوں کو مالی و جانی نقصانات اٹھانے پڑ رہے ہیں اس لیے یہ ضروری ہے کہ مذکورہ شاہراہوں کو دورویہ کیا جائے۔

لہذا یہ ایوان صوبائی حکومت سے سفارش کرتا ہے کہ وہ وفاقی حکومت سے رجوع کرے کہ وہ مستونگ تا کوئٹہ ایئر پورٹ اور کچلاک تاپشین شاہراہوں کے دورویہ کرنے کو یقینی بنائے۔ تاکہ آئے روز رونما ہونیوالے حادثات میں کسی حد تک کمی لانا ممکن ہو سکے۔

IV۔ قرارداد نمبر 81 منجانب:- جناب عبدالواحد صدیقی صاحب رکن صوبائی اسمبلی۔

ہرگاہ کہ اسلامی نظریاتی کونسل کے مراسلہ نمبر ا(۱۲)۲۰۱۳ء۔ آر۔ سی آئی آئی/70/70/۲۹ اگست ۲۰۱۳ء کے تحت کونسل نے اپنے ۱۹۱ ویں اجلاس میں فیصلہ کیا تھا کہ الفاظ کے تصحیح کے لیے تمام یونیورسٹیوں، ٹیکسٹ بک بورڈز اور وزارت تعلیم میں نصابی اور غیر نصابی کتب وغیرہ میں اصلاح شدہ الفاظ استعمال کئے جائیں۔
اصلاح شدہ الفاظ کی تفصیل حسب ذیل ہے۔

سیریل نمبر	الفاظ	غلط انگریزی	درست انگریزی۔
1	اللہ	God	Allah
2	نبی /رسول	Prophet/Messenger	Nabi/Rasool
3	آیت کریمہ	Verse	Ayah
4	مسجد	Mosque	Masjid
5	نماز	Prayer	Namaz/Salah
6	روزہ	Fast	Roza/Soam
7	صلی اللہ علیہ وسلم	Peace be upon him	Sal Lal -La- Ho -Alehe Wasalam.

لہذا یہ ایوان صوبائی حکومت سے سفارش کرتا ہے کہ وہ اسلامی نظریاتی کونسل کے مراسلہ میں درج بالا اسلامی اقدار اور ارکان کی اصلاح شدہ الفاظ کی ترویج کے حوالے سے اسلامی نظریاتی کونسل کے ہدایت پر فوری طور عملدرآمد کو یقینی بنائے۔

سیکرٹری
بلوچستان صوبائی اسمبلی

کوئٹہ
مورخہ 20 فروری 2020ء